

సంపాదకీయం

ప్రభాత సమాచారం
తెలంగాణ తెలుగు దినపత్రిక

మోడీ కల తీరలేదు..

ఆ పాలిటిక్స్ కోసం ముంచాయా?

ప్రధాని నరేంద్ర మోడీ .. ఈ సారి జరిగిన ప్రపంచ పెట్టుబడుల సదస్సుపై భారీగానే ఆశలు పెట్టుకున్నారు. పసుదైక కుటుంబం ధీమత్తో ఆయన ఈ సదస్సు లో ప్రపంచ దేశాల వాణిజ్య, వ్యాపార వేత్తలను ఆకర్షించి.. సెమీ కండక్టర్ రంగంలోనే కాకుండా.. ఏఐలోనూ పెట్టుబడులు పెట్టించాలని భావించారు. ఈ క్రమంలోనే గత పదేళ్లలో ఎన్నడూ లేని విధంగా ఈ సారి ఐదుగురు కేంద్ర మంత్రులను ఈ సదస్సుకు పంపించారు. స్విట్జర్లాండ్ లో జరుగుతున్న దావోస్ పర్యటనకు ఈ బృందం తరలి వెళ్లింది. వీరిలో అశ్వినీ వైష్ణవ్, కింజరాపు రామ్మోహన్ నాయుడు, సీఆర్ పాటిల్ వంటి దిగ్గజ నాయకులు ఉన్నారు. అయితే.. ఇప్పటి వరకు నాలుగు రోజుల పాటు జరిగిన సదస్సులో భారత్కు ప్రత్యేకంగా ఒరిగిన లబ్ధి అంటూ ఏమీ కనిపించ లేదు. రాష్ట్రాలపరంగా చూసుకుంటే.. బీజేపీ పాలిత మహారాష్ట్రకు కేవలం 50 వేల కోట్ల రూపాయల పెట్టుబడులు వచ్చాయి. కేంద్రం పరంగా చూసుకుంటే.. ఒక్క సంస్థ కూడా ముందుకు రాలేదు. కేవలం వస్తామని మాత్రమే హామీలు గుప్పించాయి. ఇక, కాంగ్రెస్ పాలిత తెలంగాణకు మాత్రం ఊహించని విధంగా అంచనాలకు మించి పెట్టుబడులు లభించాయి. దీంతో భారత్ తరపున దావోస్ కు వెళ్లిన కేంద్ర బృందం ఉత్తచేతులతోనే తిరిగి రానుంది. ఇప్పటికే ఇద్దరు మంత్రులు తిరిగి వచ్చేశారు. మరి దీనికి కారణం ఏంటి? మోడీ పెట్టుకున్న కలలు ఎందుకు సాకారం కాలేదన్న చర్చ తెరమీదికి వచ్చింది. అంతర్గత రాజకీయాలు.. ఐటీ దాడులు.. ఈడీ దాడులు సీబీఐ కేసులు వంటివి ప్రధానంగా భారత్ ఇమేజ్ ను మసకబారుస్తున్నాయని ఆర్థిక నిపుణులు చెబుతున్నారు. ముఖ్యంగా బీజేపీ యేతర పార్టీలు పాలన సాగిస్తున్న రాష్ట్రాల్లో జరుగుతున్న దాడులపై పెద్ద ఎత్తున అంతర్జాతీయంగా చర్చ జరగడం.. బీబీసీ వంటి సంస్థలను నియంత్రించేలా చర్యలు ఉండడం.. అంతర్జాతీయ పెట్టుబడి దారుడుగా ఉన్న గౌతం అదానీ వ్యవహారం ఇటీవల కాలంలో వివాదం కావడం వంటివి ప్రపంచ వాణిజ్య, వ్యాపార వేత్తలను ప్రభావితం చేస్తున్నాయన్నది ఆర్థిక నిపుణుల అంచనా. తమకు సుస్థిర త్వం కోరుకునే వ్యాపారులు ఈ క్రమంలో భారత్ ను పక్కన పెట్టారన్న విషయాన్ని కూడా వారు చెబుతున్నారు.

ఆ వైద్యులు ఎవరు.. ఎక్కడ..?



నిపుణులతోనే సాధ్యం..

కిడ్నీ మార్పిడి చేయాలంటే ప్రత్యేక ఆపరేషన్ థియేటర్లు, ఐసీయూ ఇతర వసతులు ఉండాలి. అనుభవం ఉన్న జనరల్ సర్జన్, నేఫ్రాలజిస్టులు, యురాలజిస్టులు, అనస్థీషియన్లు ఎంతో కీలకం. వారి ఆధ్వర్యంలోనే మార్పిడి సర్జరీలు జరుగుతుంటాయి. అలకనంద ఆసుపత్రిలో ఇలాంటి సౌకర్యాలు అందుబాటులో లేనట్లు అధికారులు గుర్తించారు. కిడ్నీ మార్పిడి జరిగిన తర్వాత కొన్ని రోజులపాటు ఐసీయూలో దాతలను, గ్రహీతలను ఉంచుతారు. ఈ ఆసుపత్రిలో అసలు ఐసీయూనే లేదని తేలింది. దీంతో ఏదైనా పెద్దాసుపత్రిలో ఆపరేషన్లు చేసి ఇక్కడికి తీసుకొస్తున్నారా అనే కోణంలో పరిశీలిస్తున్నారు. ఆరు నెలల క్రితం అనుమతులు తీసుకున్న అలకనంద ఆసుపత్రిలో అసలు రోగుల రిజిస్ట్రేషన్ నిర్వహించడం లేదు. డాక్టర్లు ఎవరు.. ఎక్కడ నుంచి వస్తున్నారో వివరాలేమీ లేకుండా జాగ్రత్తలు తీసుకున్నారు.

సుమోటింగ్ విచారణ

ఈ వ్యవహారంపై తెలంగాణ మెడికల్ కౌన్సిల్ సుమోటింగ్ విచారణ చేయనున్నట్లు ఒక ప్రకటనలో వెల్లడించింది. అలకనంద ఆసుపత్రి వైద్యులపై కౌన్సిల్ చైర్మన్ డా.మహేశ్ కుమార్ ఆగ్రహం వ్యక్తం చేశారు. ఈ సందర్భంగా కౌన్సిల్ చైర్మన్ డా.శ్రీనివాస్ మాట్లాడుతూ.. ఈ కుంభకోణంలో ప్రమేయమున్న వైద్యులపై ఎన్నికల్, మాల్ ప్రాక్టీస్ నీ కమిటీ ఆధ్వర్యంలో విచారణ జరిపి చర్యలు తీసుకుంటామని తెలిపారు. అవసరమైతే కౌన్సిల్ రిజిస్టర్ నుంచి శాశ్వతంగా తొలగిస్తామని హెచ్చరించారు. కిడ్నీ దండంలోని మూత సభ్యులు, ఆసుపత్రి యాజమాన్యాన్ని కనీసంగా శిక్షించాలని ఐఎంపి రాష్ట్ర అధ్యక్ష కార్యదర్శులు డా.దువ్వూరు ద్వారకనాథరెడ్డి, వి.అశోక్ ప్రకటనలో డిమాండ్ చేశారు.

రైతు బంధు.. రాబందు



హైదరాబాద్: విల్లాలు.. వెంచర్లు.. ఫామ్ హౌస్ లు.. ఫంక్షన్ హాళ్లు.. పెట్రోల్ పంపులు ఇవన్నీ వ్యవసాయేతర భూములు అనుకుంటున్నారా?... కాదు.. ఇవన్నీ రంగారెడ్డి జిల్లాలోని గ్రామీణ, పట్టణ ప్రాంతాల్లో మొన్నటి వరకూ రైతుబంధు పథకం కింద సాయం పొందిన వ్యవసాయ భూములు. రెవెన్యూ వ్యవసాయ అధికారులు కొద్దిరోజుల క్రితం సంయుక్తంగా నిర్వహించిన సర్వేలో వెల్లడైన అంశాలివి. జిల్లా వ్యాప్తంగా 6.85 లక్షల ఎకరాల వ్యవసాయ భూములకు రైతుబంధు పథకం కింద ఏటా ఎకరాకు రూ.10వేల చొప్పున రైతుల బ్యాంకు

ఖాతాల్లో జమచేసేవారు. కాంగ్రెస్ ప్రభుత్వం అధికారంలోకి రాగానే వ్యవసాయ యోగ్యమైన భూములకు మాత్రమే పథకం వర్తింపజేయాలని నిర్ణయం తీసుకోవడంతో రెవెన్యూ, వ్యవసాయశాఖ అధికారులు కొద్దిరోజుల క్రితం సర్వే చేశారు. 52వేల ఎకరాల భూములు వ్యవసాయ యోగ్యం కాదని నిర్ధారించారు. ఇందులో ఖరీదైన విల్లాలు... వ్యవసాయ భూములను వెంచర్లుగా మార్చిన వ్యవసాయేతర భూములు ఉన్నాయని గుర్తించారు. ఇప్పటికే వీటికి ఏటా రూ.52కోట్ల చొప్పున ఆరేళ్లలో రూ.312 కోట్లు చెల్లించారు. ఇకపై పథకాన్ని వాటికి వర్తింప చేయకూడదని నిర్ణయించారు.

ఫంక్షన్ హాళ్లు.. రిసార్టులు...

రంగారెడ్డి జిల్లా పట్టణప్రాంత మండలాలైన శేరిలింగంపల్లి, రాజేంద్రనగర్, గండిపేట, మెయినాబాద్, శంకర్ పల్లి, శంషాబాద్, పాబాద్, ఇబ్రహీంపట్నం వరిధుల్లో రైతుబంధు పథకం కింద లబ్ధిపొందిన భూములు ఎక్కువగా ఉన్నాయి. ఆరేళ్ల క్రితమే వ్యవసాయేతర భూములుగా మారిపోయాయి. మెయినాబాద్, గండిపేట, రాజేంద్రనగర్ మండలాల్లో పదేళ్ల నుంచి ఫామ్ హౌసులు న్నాయి. కొన్నింటిలో ఎలాంటి పంటలు పండించకున్నా వాటి యజమానులు రైతుబంధు పథకానికి దరఖాస్తు చేసుకుని ఏటా ఎకరాకు రూ.10వేల చొప్పున తీసుకుంటున్నారని అధికారులు తెలుసుకున్నారు. మరికొన్ని చోట్ల రిసార్టులకు, ఎనిమిది చోట్ల పెట్రోలు పంపులకు కూడా రైతుబంధు తీసుకుంటున్నారు.

అసర్దులను తొలగించాలన్న లక్ష్యంతో...

రైతు భరోసా పథకం అమలుపై కొద్దినెలల క్రితం ఉన్నతాధికారులు సమీక్షలు నిర్వహించినప్పుడు రంగారెడ్డి జిల్లాలో వాణిజ్య కార్యకలాపాలు నిర్వహిస్తున్న భూములకు ఈ పథకం ఇస్తున్నారంటూ తేలింది. రెవెన్యూ, వ్యవసాయశాఖ అధికారులు జిల్లాలోని 26 మండలాల్లో వ్యవసాయ భూముల లెక్కలు తీయగా.. పది మండలాల్లో ఇలాంటివి ఎక్కువగా ఉన్నాయని సర్వేలో గుర్తించారు. 90 శాతానికి పైగా రైతు భరోసా పథకానికి అసర్దులని తేల్చారు. 'అసర్దులను తొలగించేందుకు గ్రామసభల్లో జాబితాలు ఉంచామని, గ్రామసభలు పూర్తయ్యాక అసర్దుల పేర్లు తొలగించనున్నామని రెవెన్యూశాఖ ఉన్నతాధికారి ఒకరు తెలిపారు.

గనుల రాబడి.. తడబడి!



తాండూరు: రాష్ట్ర ప్రభుత్వం 2024-25 ఆర్థిక సంవత్సరం మొదటి తొమ్మిది నెలల్లో విధించిన ఆర్థిక లక్ష్యాన్ని జిల్లా గనుల శాఖ చేరుకోలేక పోయింది.. ఏప్రిల్ నుంచి డిసెంబరు వరకు వివిధ రకాల ఖనిజాల నుంచి రాయల్టీ రూపంలో రూ.103.10 కోట్లను ఆర్జించాలని ప్రభుత్వం ఆదేశించింది. ఇందులో కేవలం రూ.82.47 కోట్ల ఆదాయం మాత్రమే సమకూరింది. మొత్తం లక్ష్యంలో మిగిలిన 20.63 కోట్ల ఆదాయం రాకుండా పోయింది. ప్రస్తుత జనవరి నుంచి మార్చి చివరి వరకు ఆర్థిక సంవత్సరం ముగిసేందుకు సమయం ఉంది. ఇప్పటికే జనవరిలో 22 రోజులు గడిచి పోయాయి. మిగిలిన కేవలం 68 రోజులు మాత్రమే. ఈ నేపథ్యంలో తొమ్మిది నెలల ఆర్థిక లక్ష్యంలో మిగిలిన ఆదాయంతో పాటు ప్రస్తుతం మూడు నెలలకు విధించిన ఆర్థిక లక్ష్యం సమకూరుతుందా లేదా అనేది సందేహంగానే మారింది.

గతేడాది లంతకు మించిన ఆదాయం

జిల్లా గనుల శాఖకు 2023-24 ఆర్థిక సంవత్సరంలో లక్ష్యానికి మించిన ఆదాయం సమకూరింది. లీజులు పొంది 229 గనుల నుంచి ప్రభుత్వం రూ.113.46 కోట్లు సాధించాలని లక్ష్యాన్ని విధించగా మొత్తం రూ.121.01 కోట్లు వచ్చింది.

అక్రమార్కుల చర్యలతో ఆదాయానికి గండి

జిల్లాలో జోరుగా సాగుతున్న అక్రమ ఖనిజాల రవాణాతో పాటు తవ్వకాలను నిరోధించాలి. అధికారులు క్షేత్రస్థాయిలో పరిశీలన చేయాలి. ఖనిజాలు అక్రమమా? సక్రమమా అనేది తేల్చాలి. అక్రమమని తేలితే పదింతల జరిమానాలు విధించే అధికారం ఉంది. కానీ ఆ సాహసం చేయడం లేదు. దీంతో ఖనిజాల అక్రమ తవ్వకాలకు తోడు రవాణా ఛార్జీగా సాగి పోతోంది. రాయల్టీ రూపంలో సమకూరాలన్న నిధి రాకుండా పోతోంది. కొంత మంది తాము లీజు పొందిన భూముల్లో ఖనిజాల వెలికితీత ఏదాది, రెండేళ్ల కిందటే పూర్తయ్యాయి. లీజు పరిమితి మాత్రం ఉంది. ఇలాంటి వారు ఇతర భూముల్లో అక్రమంగా ఖనిజాలను వెలికి తీసి ఆర్థికంగా లాభ పడుతున్నారు. ప్రభుత్వానికి మాత్రం ఆదాయం రావడం లేదు. ఖనిజాలను వెలికి తీయని వారికి తాఖీదులు పంపిస్తున్నాం- నత్తనారాయణ, గనుల శాఖ సహాయ సంచాలకులు, తాండూరు. జిల్లాలో లీజులు పొంది ఖనిజాలను వెలికి తీయని గనుల యజమానులకు తాఖీదులు పంపిస్తున్నాం. కొన్ని లీజులు పొందిన గనుల్లో ఇప్పటి వరకు ఖనిజాలనే వెలికి తీయలేదు. వీరికి కూడా తాఖీదులు పంపించాం.

నిర్లక్ష్యానికి 14 ఏళ్లు

ముస్తాబాద్ : మండల కేంద్రంలో కూరగాయల క్రయ, విక్రయదారుల కోసం రూ.లక్షలు వెచ్చించి షెడ్యూ నిర్మించారు. ఏడు గడుస్తున్నా నేటికీ వాటిని వినియోగంలోకి తీసుకొచ్చిన దాఖలాలు లేవు. దీంతో ప్రధాన రహదారికి ఇరువైపులా అమ్మకాలు చేస్తుండటంతో రాకపోకలకు ఇబ్బందిగా మారింది. మరోవైపు క్రయ, విక్రయదారులు ఇబ్బంది పడుతున్నారు. ముస్తాబాద్ మండల కేంద్రంలో పోస్టల్ వెళ్లే రోడ్డులో శివాలయం పక్కనే 2011 సంవత్సరంలో కూరగాయలు, చేపల క్రయ, విక్రయాల కోసం షెడ్యూ నిర్మించారు. బీఆర్డీఎఫ్ తోపాటు ఇతర నిధులు దాదాపు రూ. 5 లక్షలు వెచ్చించి కూరగాయల మార్కెట్ షెడ్యూ, రూ. 8 లక్షలతో చేపల మార్కెట్ షెడ్యూ నిర్మించారు. పూర్తి చేసి దాదాపు 14 సంవత్సరాలు అవుతున్నా విక్రయాల చేస్తున్న దాఖలాలు లేవు. షెడ్యూ పరిసరాల్లో పిచ్చి మొక్కలు ఏవుగా పెరిగాయి. వాటిని పట్టించుకునే నాణ్యుడు కనిపించడం లేదు. శివాలయం సమీపంలోనే కూరగాయల విక్రయదారులు తాత్కాలికంగా కట్టెలతో షెడ్యూలాదిరిగా



వేసుకొని కూరగాయల విక్రయాల జరుపుతున్నారు. వానకు తడుస్తూ, ఎండకు ఎందుతూ ఏళ్ల తరబడి కాలం వెల్లడిస్తున్నారు. రూ.లక్షలు వెచ్చించి నిర్మించిన షెడ్యూ అలంకారప్రాయంగా ఉండిపోయాయి. మార్కెట్లో తాగునీరు, మరుగుదొడ్ల సౌకర్యం లేక నానా తంటాలు పడుతున్నారు. కామారెడ్డి-సిద్దిపేట ప్రధాన రహదారికి ఓవైపు మాంసం అమ్మకాలు, మరోవైపు చికెన్ విక్రయాలు చేపడుతున్నారు. పరిసరాల్లో పడేసే వ్యర్థాల కోసం తునకాలు అక్కడే మకాం వేస్తున్నాయి. ప్రధాన రోడ్డుపై స్పెరవిహారం చేస్తూ వాహనదారులు, పాదచారులపై దాడి చేస్తున్నాయి. నాయకులు, సంబంధిత అధికారులు చొరవ తీసుకొని కనీస సౌకర్యాలు కల్పించి షెడ్యూలో విక్రయాలు జరిగేలా చూడాలని కోరుతున్నారు.

వినియోగంలోకి తీసుకురావాలి

మండల కేంద్రంలో రూ.లక్షలు వెచ్చించి కూరగాయలు, చేపల షెడ్యూ నిర్మించి వదిలేశారు. ఏళ్లు గడుస్తున్నా ఇంతవరకు వినియోగించిన దాఖలాలు లేవు. దీంతో పరిసరాల్లో పిచ్చి మొక్కలు ఏవుగా పెరిగాయి. నాయకులు సంబంధిత అధికారులు చొరవ తీసుకొని పరిసరాల్లో పెరిగిన పిచ్చిమొక్కలను తొలగించి వినియోగంలోకి తీసుకురావాలి. గూడూరి భరత్, స్థానికుడు

ఉన్నతాధికారుల దృష్టికి తీసుకెళ్తాం

నిరుపయోగంగా ఉన్న షెడ్యూ సంబంధించిన సమస్యను ఉన్నతాధికారుల దృష్టికి తీసుకెళ్తాం. వాటిలో చేపలు, కూరగాయలు విక్రయించేలా చొరవ చూపుతాం. ఉన్నతాధికారుల చొరవతో సమస్య పరిష్కారానికి కృషి చేస్తాం. క్రయ, విక్రయదారులకు కనీస సౌకర్యాలు కల్పించేలా దృష్టి సారిస్తాం. రమేష్, ఊవో, ముస్తాబాద్

ఆకర్షణీయం.. ఆహ్లాదకరం

కరీంనగర్ : కరీంనగర్ స్పార్ట్స్ నీడ్ కార్పొరేషన్ లిమిటెడ్ ఆధ్వర్యంలో నిర్మించిన పలు ప్రాజెక్టులను ప్రారంభించేందుకు చకచకా ఏర్పాట్లు చేస్తున్నారు. రెండు రోజులపాటు ప్రారంభోత్సవాల జాతర కొనసాగనుంది. ఈ నెల 23న కేంద్ర హోంశాఖ సహాయ మంత్రి బండి సంజయ్ కుమార్ సమీకృత మార్కెట్, రాజీవ్ గాంధీ, ప్రభుత్వానుపతి వెనుకాల నిర్మించిన వీధివ్యాపారుల దుకాణాలను ప్రారంభిస్తారు. 24న కేంద్ర పట్టణాభివృద్ధి, గృహ నిర్మాణ శాఖ మంత్రి మనోహర్ లాల్ ఖట్టర్ తోపాటు రాష్ట్ర మంత్రులతో అంబేద్కర్ స్టేడియంలోని స్పోర్ట్స్ కాంప్లెక్స్, మల్టీపర్పర్స్ పార్కు, 24 గంటల తాగునీరు, కుమార్ వాడీ స్కూల్ లో ఈ క్లాస్ ఆధునికీకరణ పనులు ప్రారంభించనున్నారు. సుమారు రూ.80 కోట్ల పనులు ప్రజలకు అందుబాటులో రానున్నాయి. నిరంతర తాగునీరు హాసింగ్ కోర్డు కాలనీలో 24 గంటల తాగునీటి సరఫరా చేసేందుకు పనులు పూర్తి చేశారు. మొత్తం 4,055 ఇళ్లకు నల్లా కనెక్షన్ల సరఫరా చేయాలి ఉండగా ముందుగా 2,200 ఇళ్లకు నల్లా విప్పితే చాలు శుద్ధి నీరు రానుంది. ఇప్పటికే దీని పరిధిలోని ఐదు డివిజన్లకు మీటర్లు బిగించారు. రాష్ట్రంలోనే నిరంతర నీటి సరఫరా చేసే నగరంగా కరీంనగర్ నిలువనుంది.

రూ.14 కోట్లతో మల్టీపర్పర్స్ పార్కు అందుబాటులోకి రానుంది. సగర నడిబొడ్డున ఉన్న మల్టీపర్పర్స్ పార్కు అందుబాటులోకి రానుంది. సాయంత్రం పూల ఆహ్లాదకర వాతావరణం, మ్యూజికల్ వాటర్ ఫౌంటెయిన్, ఫుడ్ కోర్టు, పిల్లల ఆట పచ్చపులు, వాకింగ్ ట్రాక్, గార్డెన్ వంటివి ఉన్నాయి. దీనికి నిర్వహణ కోసం టెండర్ కూడా



నిర్వహించారు. నుంచి ప్రజలు సందర్శించే అవకాశముంది. స్పోర్ట్స్ కాంప్లెక్స్ అంబేద్కర్ స్టేడియం ముఖ ద్వారంలో స్పోర్ట్స్ కాంప్లెక్స్ నిర్మించారు. భగత్ నగర్, కట్టరాంపూర్, గణేశ్ నగర్ ప్రాంతాల 700 చుంచి వాణిజ్య సముదాయం నిర్మించారు. ఇందులో రూ.మంది సామర్థ్యంతో బంకెల్ హాల్, క్రీడాకారుల కోసం ప్రత్యేకంగా ఆరు దార్మెటీస్ గదులు, బాత్ రూమ్ లు ఉంటాయి. 22 పెట్టర్లు, 22 ఏసీ గదులు, బాత్ రూమ్ లు, సెల్లార్ పార్కింగ్ వసతి కల్పించారు. పద్మనగర్ సమీకృత మార్కెట్ పద్మనగర్ సమీకృత మార్కెట్ లో అన్ని హంగులతో దుకాణాలు, స్టాల్స్ నిర్మించారు. కూరగాయలు, మాంసం, చికెన్, చేపలు, కిరాణి సామగ్రి ఒకే చోట దొరికేలా తీర్చిదిద్దారు. ఇందులో విక్రయించుకునే వారిని ఇప్పటికే ఎంపిక చేశారు. నగరవాసులకు మరో పెద్ద మార్కెట్ అందుబాటులోకి రానుంది.

వనంపై గొడ్డలివేటు

మల్కాల : దాదాపు 30 ఏళ్ల నుంచి గ్రామస్థులు కంటికి రెప్పలా కాపాడుకున్న టేకువనంపై కలపదొంగల కన్నుపడింది. అంతర్జాతీయస్థాయిలో గుర్తింపు పొందిన టేకువనం స్వగర్వ గొడ్డలిదెబ్బలకు మోడు వారుతోంది. సందర్క్షించాల్సిన అటవీ అధికారులు పర్యవేక్షణలోపంతో విలువైన వన సంపద తరలిపోతోంది.

మల్కాల మండలంలోని మారుమూల గ్రామమైన ఓబులాపూర్ ప్రజలు భవిష్యత్తు తరాల కోసం అటవీ సంపదను కాపాడుకోవాలన్న సంకల్పంతో వీవీఎస్ఎన్(వన సంరక్షణ సమితి) ఏర్పాటు చేసుకొన్నారు. 840 హెక్టార్ల విస్తీర్ణంలోని టేకువనానికి కాపలాదారులుగా నిలవడంతో నేడు టేకు చెట్లు వృక్షాలుగా మారాయి. 2014 నుంచి గత ప్రభుత్వం వీవీఎస్ఎన్లను రద్దు చేయడంతో అటవీ సంరక్షణలో గ్రామస్థుల భాగస్వామ్యం లేకుండా పోయింది. అటవీ అధికారులే టేకు వనాన్ని రక్షిస్తున్నారు. గతంలో అటవీ ప్రాంతం నుంచి ఒక్క చెట్టు కొమ్మును సరికివేయాలన్నా వీవీఎస్ఎన్ అనుమతి తప్పనిసరి. కలపదొంగలు పట్టుబడితే భారీ జరిమానాలు ఉండేవి. వీవీఎస్ఎన్ చైర్మన్తోపాటు సభ్యుల నిఘా ఉండేది. ప్రస్తుతం అధికారుల పర్యవేక్షణలోపం కారణంగా టేకువనం దొంగలపాలవుతోందన్న ఆరోపణలున్నాయి. నిత్యం పెద్దపెద్ద టేకు చెట్లను సరికివేస్తూ యథేచ్ఛగా తరలిస్తుండటంతో గ్రామస్థులు ఆవేదన వ్యక్తం చేస్తున్నారు. ఓబులాపూర్కు సమీపంలోని కొన్ని గ్రామాలకు చెందిన వ్యక్తులు రాత్రివేళల్లో భారీసైబా టేకు చెట్లను



సరికి తరలిస్తుండటంతో అటవీ ప్రాంతంలో మోడుబారిచు మొదట్లు దర్భనమిస్తున్నాయి. ఓబులాపూర్, గొర్రెగుండం అటవీ ప్రాంతంలో తరచూ వన్యప్రాణుల వధ జరుగుతోందని కొందరు గ్రామస్థులు సీర్పొంటున్నారు.

ఓబులాపూర్ వీవీఎస్ఎన్ పనితీరుపై అప్పటి ముఖ్యమంత్రి రాష్ట్ర స్థాయిలో ఉత్తమ వీవీఎస్ఎన్గా ప్రకటించి ప్రశంసాపత్రాన్ని అందజేశారు. నాటి వీవీఎస్ఎన్ చైర్మన్ వెంకటే కృషిని గుర్తించిన అధికారులు గోవాలో జరిగిన ‘సార్క్’ దేశాల సమావేశంలో మాట్లాడే అవకాశం కల్పించారు. వీవీఎస్ఎన్ అధ్యర్థంలో అటవీ ప్రాంతంలో చాటర్షెడ్డ్ కార్యక్రమాలతోపాటు గ్రామంలో పలు అభివృద్ధి పనులు కూడా చేపట్టారు. బీట్ అధికారి స్థానికంగా ఉండటానికి క్యార్టరు భవనం నిర్మించారు. ఇప్పుడవన్నీ గ్రామస్థులకు గత స్మృతులుగా మారాయి.

రిజర్వ్ అటవీ ప్రాంతంలో హద్దురాళ్లు

ఓబులాపూర్ రిజర్వ్ అటవీ ప్రాంతంలో కొందరు వ్యక్తులు పట్టాభూములున్నాయని హద్దురాళ్లు ఏర్పాటు చేసుకున్నారు. గతంలో పలుమార్లు అటవీ అధికారులు హద్దురాళ్లను తొలగించి ఎలాంటి పట్టా భూములులేవని స్పష్టం చేశారు. రెవెన్యూ రికార్డుల ప్రకారం అటవీ ప్రాంతంలో పట్టాభూమి ఉందని కొందరు కొన్ని చోట్ల హద్దురాళ్లు ఏర్పాటు చేసుకున్నారు.

కేసులు నమోదు చేస్తున్నాం

ఓబులాపూర్, గొర్రెగుండం గ్రామాల పరిధిలోని టేకువనం నుంచి అక్రమంగా కలపను తరలించకుండా చర్యలు తీసుకుంటున్నాం. ఓబులాపూర్లోని క్యార్టరు భవనం పూర్తిగా శిధిలావస్థకు చేరడంతో ప్రస్తుతం రామన్నపేటలో ఉంటున్నాం. ఓబులాపూర్ సమీపంలోని ఒకట్రెండు గ్రామాలకు చెందిన కలప దొంగలు టేకు చెట్లు సరికితరలి స్తుండగా పట్టుకొని కేసులు కూడా నమోదు చేశాం. వన్యప్రాణుల సంరక్షణపై కూడా ప్రత్యేక దృష్టి సారిస్తున్నాం.వసీం, ఓబులాపూర్, గొర్రెగుండ అటవీ బీట్ అధికారి

తెగ దండుకుంటున్నారు..!

సత్తుపల్లి : అసైన్డ్ భూముల్లోని ఇళ్లకు గిడ్డె రిజిస్ట్రేషన్ల పేరిట కొందరు దళారులు భారీ వసూళ్లకు తెగబడుతున్నారు. ప్రభుత్వ నిబంధనలను అడ్డుపెట్టుకుని ప్రజల అవసరాలను అసరాగా చేసుకుంటున్నారు. సాధారణంగా అసైన్డ్ భూముల్లోని ఇళ్ల విలువలకు అనుగుణంగా రిజిస్ట్రేషన్ చేయాలంటే రూ.లక్షకు 2.50 శాతం ప్రభుత్వానికి చలానా చెల్లించి సదరు దరఖాస్తులను సబ్ రిజిస్ట్రార్‌కు సమర్పించాలి. కొందరు మధ్యవర్తులు అక్రమాలకు తెరలేపి ఒక్కో ఇంటి రిజిస్ట్రేషన్‌కు రూ.లక్ష నుంచి రూ.1.20లక్షల వరకు వసూలు చేసినట్లు తెలుస్తోంది. ఇటీవల సత్తుపల్లి రిజిస్ట్రేషన్ కార్యాలయంలో 300కుపైగా గిడ్డె రిజిస్ట్రేషన్లపై జరగ్గా.. సుమారు రూ.2.50కోట్ల వరకు చేతులు మారాయని ఆరోపణలు వినిపిస్తున్నాయి. ఉదాహరణకు రూ.10లక్షల విలువైన ఇంటికి చలానా, డాక్యుమెంట్ ఛార్జీలు కలుపుకొని రూ.30వేలు ఖర్చవుల్సి ఉండగా.. దళారులు పేదల నుంచి పెద్దమొత్తంలో వసూలు చేస్తున్నారు.

అధికారుల అందతోనే..!అధికారుల అందతోనే దళారులు రిజిస్ట్రేషన్ల పేరిట వసూళ్ల పర్యం జోరుగా సాగిస్తున్నారనే విమర్శలు వ్యక్తమవుతు న్నాయి. ఒక్కో గిడ్డె రిజిస్ట్రేషన్ దస్తానికి కార్యాలయ స్థాయి అధికారికి రూ.15వేలు, సిబ్బందికి రూ.2,500 చొప్పున వసూలు చేస్తున్నట్లు ఆరోపణలు వినిపిస్తున్నాయి. అసైన్డ్ స్థలాల్లోని ఇళ్లకు ఎలాంటి ఆదరవు లేకపోవడంతో రిజిస్ట్రేషన్లు చేయించుకుంటే బ్యాంకు రుణాలు వసాయని పేదరు భావిస్తున్నారు. దీన్ని అడ్డుపెట్టుకుని మధ్యవర్తులు, కొందరు దస్తావేజులేఖరులు దండాలకు పాల్పడుతున్నారు. సత్తుపల్లి ప్రస్తుత సబ్‌రిజిస్ట్రార్ డ్వారా విషయం తెలుసుకొని ఇప్పటివరకు చేసిన గిడ్డె రిజిస్ట్రేషన్లను పరిశీలిస్తున్నామని రిజిస్ట్రార్ రవీందర్ తెలిపారు.

ప్రమాదాలు జరుగుతున్నా పట్టించుకోరా!

హుజూరాబాద్ : హుజూరాబాద్ నుంచి వరకాల, జమ్మికుంట, కరీంనగర్ ఇలా ఎటు ప్రయాణం చేసినా అన్ని ప్రధాన రహదారుల వెంట రోడ్డు పక్కనే ప్రమాదకరంగా వ్యవసాయభావులు కనిపిస్తున్నాయి. గతంలో పలు ప్రమాదాలు జరిగాయి. రాత్రి వేళల్లో ఎక్కువ జరుగుతుండగా.. సంబంధిత అధికారులు పరిశీలించి చర్యలు తీసుకున్న దాఖలాలులేవు.

కానరాని హెచ్చరిక సూచికలుఇలాంటి ప్రమాదకర బావుల వద్ద సమీపంలో హెచ్చరిక సూచికలు లేకపోవడం అధికారుల నిర్లక్ష్యానికి అద్దం పడుతుంది. గతంలో మంరాడిపల్లిలోని వ్యవసాయబావిలో ఓ వాహనం అందులో పడగా.. డ్రైవర్, క్లీనర్‌కు ప్రాణాప్రాయం తప్పింది. మరోవైపు పెద్దపాచయ్యపల్లి సమీపంలో హుజూరాబాద్ వైపు ధాన్యంతో వస్తున్న ట్రాక్టర్ అదుపుతప్పి బావిలో పడింది. ఇలా కొన్ని ప్రమాదాలు జరిగినా.. అధికారుల్లో చలనంతేదీని వాహనదారులు అందోళన చెందుతున్నారు.

జాగ్రత్త చర్యలు చేపడుతాం

జమ్మికుంట, కరీంనగర్, హుజూరాబాద్ ప్రధాన రహదారుల పరిధిలోని పలు ప్రాంతాల్లో రోడ్ల పక్కనే ఉన్న బావులను పరిశీలిస్తాం. అందుకు తీసుకుబోయే చర్యలకు సంబంధించి ప్రతిపాదనలను ఉన్నతాధికారులకు పంపాం. త్వరలోనే తగిన జాగ్రత్త చర్యలు చేపడతాం.మహేందర్, హుజూరాబాద్ ఆర్అండ్‌బీ అధికారి

మహా ప్రణాళిక



హైదరాబాద్ : వచ్చే 25ఏళ్లు మహానగర అవసరాలను దృష్టిలో ఉంచుకొని బృహత్తర ప్రణాళిక (మాస్టర్ ప్లాన్)-2050కు హెచ్ఎండిఏ ముమ్మర కసరత్తు చేస్తోంది. 3-4 నెలల్లో ముసాయిదా విడుదలకు నన్నాహాలు చేస్తోంది. అనంతరం ఆయా జిల్లాల, మండల స్థాయిల నుంచి అభ్యంతరాలు, సూచనలు స్వీకరించనున్నారు. ఈ ప్రక్రియ దాదాపు మూడు నెలల పాటు జరిగే అవకాశం ఉంది. ముసాయిదా మాస్టర్‌ప్లాన్లో మార్పులు, చేర్పుల అనంతరం పూర్తి మాస్టర్‌ప్లాన్‌ను ఆమోదిస్తూ ప్రభుత్వం గెజిట్ నోటిఫికేషన్ ఇవ్వనుంది. ఈ ఏడాది చివర నుంచి కొత్త మాస్టర్‌ప్లాన్ అమల్లోకి వచ్చే అవకాశం ఉందని హెచ్ఎండిఏ అధికారి తెలిపారు.

ప్రస్తుతం ఇలా..

ప్రస్తుతం మహానగరంలో ఐదు మాస్టర్‌ప్లాన్‌లు అమల్లో ఉన్నాయి. పాత బద్లియా, జీహెచ్‌ఎస్సీ, ఎయిర్‌పోర్టు అథారిటీ, సైబరాబాద్ డెవలప్‌మెంట్ అథారిటీ, విస్తరిత ప్రాంతాల అభివృద్ధి ప్లాన్-2030 ఉన్నాయి. కొన్నిసార్లు ఒక ప్రాంతం రెండు మాస్టర్ ప్లాన్‌ల పరిధిలోకి వస్తుండడంతో రకరకాల ఇబ్బందులు తలెత్తుతున్నాయి. 2030 మాస్టర్‌ప్లాన్‌లో తప్పని కారణంగా చాలా ప్రాంతాల్లో మేగంగా అభివృద్ధి సాగడం లేదు. ఎన్‌హోసీల కోసం వివిధ ప్రభుత్వ శాఖల చుట్టూ తిరగాల్సి వస్తోంది. ఎన్‌జీఆర్‌ఐ, నేషనల్ రిమోల్ సెన్సింగ్, గూగుల్ మ్యాపులు, స్థానిక రెవెన్యూ మ్యాపులు, గ్రామాల మ్యాపులను తీసుకొని.. కొత్త సాంకేతిక విధానంతో తప్పులకు ఆస్కారం లేకుండా రూపొందించడానికి కసరత్తు చేస్తున్నారు. ఇక నుంచి ఒకటే మాస్టర్‌ప్లాన్‌కు అనుగుణంగా ఆయా స్థానిక సంస్థలు, ఇతర అథారిటీలకు వసూ ప్రణాళికలు రూపకల్పన చేయనున్నాయి.

పెరగమన్న జోన్లు..

విస్తరిత ప్రాంతంలో 2050 వరకు ఎలాంటి సౌకర్యాలు ఉండాలి.. రహదారుల అనుసంధానం నుంచి రెసిడెన్షియల్ల జోన్లు, పారిశ్రామిక జోన్లు, అర్బన్ నోడ్లు, గ్రీడ్ రోడ్లు, గ్రీన్ జోన్లు.. ఎక్కడెక్కడ ఎంతెంత ఉండాలి.. పొందుపర్చనున్నారు.

కానుగోళ్లలో స్పార్ట్స్.. రూ.అరకొటితో చిప్లి



తాండూరు : జిల్లాలోని మహిళలు ఇంటిని చక్కదిద్దడమే కాకుండా వ్యాపారంలోనూ తమకు సాటిలేదని నిరూపిస్తున్నారు. మహిళా స్వయం సహాయక సంఘాల ద్వారా కుట్లు, అల్లికలు, కిరాణి దుకాణాల నిర్వహణ వంటి చిన్నచిన్న పనులకే పరిమితం కావడంలేదు. రైతన్నలు వండించిన ధాన్యాన్ని కొనుగోలు చేసి ఆదనపు అదాయాన్ని సంతపాదించి తోటి మహిళలకు స్ఫూర్తినిస్తున్నారు. జిల్లా వ్యాప్తంగా వ్యాపారం చేయడంతోపాటు ఆర్థిక స్వావలంబన సాధిస్తున్నారు. రైతన్నలకు ఎలాంటి ఇబ్బంది రాకుండా ధాన్యం సేకరించి మిల్లర్లకు పంపిణీ చేసి తమ సత్తాను చాటుతున్నారు.కుటుంబానికి అండగా నిలుస్తున్నారు. వివరాల్లోకి వెళ్తే..

కమీషన్ రూ.32నుంచి రూ.50కి పెంచాలి

ధాన్యం కొనుగోళ్లకు సంబంధించి ప్రభుత్వం ఇచ్చే కమీషనును పెంచాలని మహిళా సంఘం ప్రతినిధులు కోరుతున్నారు. ప్రస్తుతం క్వింటాలుకు రూ.32 మాత్రమే ఇస్తున్నారు, రూ.50కి పెంచాలని డిమాండ్ చేస్తున్నారు. బఘ్దాబాద్ మండలంలోని కాశింపూరు కొనుగోలు కేంద్రంలో 9,534 క్వింటాళ్ల ధాన్యం కొన్నారు. జిల్లా వ్యాప్తంగా అన్ని లెక్కలు పూర్తి చేసిన తరువాత సంఘాలకు కమీషన్ నగదును అందించనున్నారు.

రైతులకు ఎలాంటి ఇబ్బందులు రాలేదు

జిల్లా వ్యాప్తంగా ఈఏడాది వానాకాలం సీజనులో రైతులకు మద్దతు ధర, సన్న రకం పడ్డకు రూ.500 బోనస్ నగదును అందించేందుకు

ఏడు జిల్లాల పరిధిలో మహానగర విస్తరిత ప్రాంతాలను దృష్టిలో పెట్టుకొని 2030 అవసరాల కోసం 2008లో మాస్టర్‌ప్లాన్‌ను హెచ్ఎండిఏ రూపకల్పన చేసింది. అప్పట్లో క్షేత్రస్థాయి పరిస్థితులను పరిగణనలోకి తీసుకోలేదు. అదే ఇప్పుడు మహానగర అభివృద్ధికి అటంకంగా మారుతోందనే విమర్శలున్నాయి.

అన్ని రకాల జోన్లు పెంచనున్నారు. స్థానిక జోన్ కార్యాలయాలు పెరగనున్నాయి. ప్రస్తుతం ఆరు జోన్లను పదికిపైగా పెంచడంతోపాటు ఆదనపు సిబ్బందిని నియమించే అవకాశం ఉందంటున్నారు.

ఆర్ఆర్ఆర్ దాటి పరిధి..

హైదరాబాద్ మహానగర ప్రణాళిక-2030లో ఏడు జిల్లాల పరిధి మాత్రమే ఉంది. కొత్త ప్రణాళికలో ప్రాంతీయ రింగు రోడ్లు(ఆర్ఆర్ఆర్) దాటి విస్తరించనున్నారు.

ప్రస్తుతం 7,257 చదరపు కిలోమీటర్ల కంటే విస్తీర్ణం పెరగనుంది. కొత్తగా 4 జిల్లాలు, 32 మండలాలు హెచ్ఎండిఏలో చేరనున్నాయని చెబుతున్నారు. దాదాపు 13వేల చదరపు కిలోమీటర్ల వరకు విస్తరించనున్నట్లు తెలుస్తోంది.

హైదరాబాద్, రంగారెడ్డి, మెదక్, సంగారెడ్డి, యాదాద్రి భువనగిరి, మేడ్చల్-మల్కాజిగిరి, సిద్దిపేటతోపాటు కొత్తగా నల్గొండ, వికారాబాద్, నాగర్‌కర్నూల్, మహబూబ్‌నగర్ పలు మండలాలను చేర్చనున్నట్లు తెలుస్తోంది. ప్రస్తుతం 74 మండలాలుండగా.. వాటి సంఖ్య వంద దాటనుందని ఓ అధికారి తెలిపారు.

ల మూడే కీలకం..

కొత్త మాస్టర్‌ప్లాన్‌లో మూడు అంశాల(ప్రజారవాణా, నీటివనరులు, పెట్టుబడులకు అనుగుణంగా ప్రత్యేకంగా జోన్లు)కు ప్రాధాన్యం కల్పించనున్నారు.

ఓఆర్ఆర్, ఆర్ఆర్ఆర్ మధ్య రేడియల్, గ్రీడ్ రోడ్లు, అంతర్గత రహదారుల అభివృద్ధి, మెట్రో సేవల విస్తరణకు ప్రాధాన్యం ఇవ్వనున్నారు.

జాతీయ రహదారులు, విమానాశ్రయంతో అనుసంధానం.. జనాభాకు అనుగుణంగా ప్రజారవాణాను పటిష్ఠం చేసేందుకు మొబిలిటీ ప్లాన్‌లో వివిధ సూచనలు చేయనున్నారు.

పారిశ్రామిక కారిడార్లు, కొత్త పరిశ్రమల స్థాపన, వర్క్ ఫోర్సుకు కావాల్సిన మౌళిక వసతులు ఇలా ఆర్థికంగా పురోగతి సాధించడానికి కావాల్సిన అంశాలను ఇందులో చర్చించనున్నారు.

ఇప్పటి నుంచి వచ్చే 25ఏళ్లకు తగిన ప్రణాళికలు సిద్ధం చేయనున్నారు. ప్రస్తుతం హెచ్ఎండిఏ పరిధిలో 3600 చెరువులున్నాయి. ఇవి అక్రమణలకు గురికాకుండా బ్లా అండ్ గ్రీన్ పేరుతో ప్రత్యేక ప్రణాళిక రూపుదిద్దుకుంటోంది.

ఆడిట్ అభ్యంతరాల సంగతి అంతేనా?

కరీంనగర్ : ఉమ్మడి జిల్లాలోని నాలుగు జిల్లా పరిషత్తులలో 2023-24 ఆర్థిక సంవత్సరానికి సంబంధించిన లెక్కల తీరు తెన్నులను ఆడిట్ అధికారులు కొన్ని నెలల కిందట పరిశీలించారు. రికార్డుల తనిఖీల్లో కీలకమైన నిధుల వినియోగానికి సంబంధించిన తప్పిదాలను గుర్తించారు. ఇలా 64 అభియోగాలతో కూడిన వాటి విషయంలో ఇప్పటికీ ఎలాంటి చర్యలు కనబడటం లేదు. ఇందులో అత్యధికంగా నిబంధనల్ని అతిక్రమించినవే 24 ఉన్నాయి. చేసిన ఖర్చుల్లో వ్యత్యాసమున్నవి 3 ఉండగా.. సరైన రికార్డులు లేనివి 12 ఉండటం గమనార్హం. లక్షలాది రూపాయల ప్రజాధనం వినియోగంలో ఇష్టానుసారంగా వ్యవహరించిన వారిపై ఇప్పటి వరకు చర్యలు



తీసుకున్న దాఖలాలు లేవు.

ఉమ్మడి జిల్లాలోని 58 మండల పరిషత్తు లెక్కల్లోనూ చిక్కులను గమనించారు. 957 అభ్యంతరాలకు గల కారణాలని ఆడిగారు. చేసిన ఖర్చు, పెట్టిన బిల్లుల విషయంలో ఇష్టానుసారంగా వ్యవహరించిన తీరును గుర్తించారు. బీర్సూర్ మండలంలో అత్యధికంగా 33, ఇబ్రహీంపట్నం మండల పరిషత్తులో 30.. ఇలా దాదాపుగా ప్రతి మండలంలో సగటున 16 అంశాల్లో లోసుగులు కనిపెట్టారు. వీటిపై సంజాయిషీని ఆడిగారు. ఇదే విధంగా గ్రామ పంచాయతీల్లో చేసిన ఖర్చుల్లో డౌన్లతన్నాన్ని వెలికితీశారు. ఒక్క ఆర్థిక సంవత్సరంలోనే 966 గ్రామ పంచాయతీల్లో 17,161 అభ్యంతరాలను వ్యక్తం చేశారు. సగటున ఒక్క పంచాయతీలో 18 తప్పులు దొరికాయి.

పంచాయతీల్లో లభికంగా..

మొత్తం 1,215 గ్రామ పంచాయతీలకు సంబంధించి ఇప్పటి వరకు 966 పంచాయతీల్లో ఆడిట్ అధికారులు పరిశీలనలు జరిపారు. కరీంనగర్ జిల్లాలో 62, జగిత్యాల జిల్లాలో 95, పెద్దపల్లి జిల్లాలో 5, రాజన్న సిరిసిల్ల జిల్లాలో 84 గ్రామ పంచాయతీల్లో ఇంకా రికార్డుల పరిశీలన జరగింది. ఇప్పటి వరకు గుర్తించిన వాటి వరంగా అక్రమాల కు పాల్పడినవారి విషయంలో ఎలాంటి చర్యలు కనిపించలేదు. ప్రతి ఏటా అధికారులు వ్యక్తం చేస్తున్న అభ్యంతరాలు సంబంధిత శాఖ అధికారులు తేలిగ్గా తీసుకుంటున్నారు. దొరకబట్టిన తప్పుల ఆధారంగా మరోసారి అలాంటిది జరగకుండా చూడాలి. కానీ ప్రతి ఆర్థిక సంవత్సరంలో వీటి విషయంలో మొక్కుబడి తీర్ కనిపిస్తోంది. ఇప్పటికైనా అధికారులు వీటి విషయంలో తగు చర్యలు తీసుకోవాల్సిన అవసరముంది.

గుర్తింపుతోనే సరి..

ప్రజాధనం వినియోగం విషయంలో సాదరర్యకత కొరవడుతోంది. ముఖ్యంగా స్థానిక సంస్థల్లో కీలకమైన గ్రామ పంచాయతీలు, మండల పరిషత్తు, జిల్లా పరిషత్తులకు సంబంధించిన నిధుల ఖర్చు విషయంలో అడ్డగోలు తీరు కనిపిస్తోంది. ఇప్పటికే ప్రజావాణిల్లో ఆయా గ్రామ పంచాయతీల్లో సర్దుచులపై నిధుల దుర్వినియోగమనే అభియోగాలతో ఫిర్యాదులందుతున్నాయి. ఇది నిజమేననే విధంగా ఆడిట్ అధికారులకు క్షేత్రస్థాయిలో రికార్డుల పరిశీలన సమయంలో చాలా అభ్యంతరాలు వారికి తారసపడుతున్నాయి. 2023-24 ఆర్థిక సంవత్సర రికార్డులను పరిశీలిస్తే చేయని పనులకు బిల్లులు పెట్టడం నిబంధనల్ని ఉల్లంఘించి సొమ్మును పక్కదారి పట్టించడంలాంటి దుశ్చర్యలు ఆడిట్‌లో బహిర్గతమ య్యాయి. గతేడాది మే నుంచి జులై వరకు మండల పరిషత్తు, జడ్చీల దస్త్రాలను పరిశీలించారు. రాష్ట్ర ఆర్థిక సంఘం, సాధారణ నిధులు, 15వ ఆర్థిక సంఘం నిధులను ఖర్చు పెట్టిన తీరుపై లెక్కాపత్రాలు తనిఖీ చేపట్టారు. వెయ్యికిపైగా అభ్యంతరాలు ఎంపీపీ, జడ్పీ కేటగిరీల్లో వెలుగులోకి వచ్చినా ఇప్పటి వరకు వాటికి సంబంధించి సంబంధిత శాఖలు ఎలాంటి చర్యలు తీసుకోలేదు. తప్పులు చేసిన వారిపట్ల ఇంకా ఉదాసీనంగానే వ్యవహరిస్తున్నారు.

సాగుకు యోగ్యంగా లేని భూములు.. 2,8౦౦ ఎకరాలు!

కొత్తగూడెం : రాష్ట్ర ప్రభుత్వం ఈనెల 26 నుంచి అర్బులైన అన్నదాతలకు రైతు భరోసా పథకం కింద పెట్టుబడి సాయాన్ని మంజూరు చేయనున్న విషయం తెలిసిందే. ఏడాదికి రెండు సీజన్లకు, సాగు చేసే భూములకు ఎకరాకు రూ.6వేల చొప్పున ఇస్తామని ఇప్పటికే స్పష్టత ఇచ్చింది. ఈ నేపథ్యంలో నిజ లబ్ధిదారుల గుర్తింపునకు 18 నుంచి 21 వరకు సర్వే పూర్తిచేసిన ప్రత్యేక బృందాలు.. మంగళవారం నుంచి ప్రారంభమైన గ్రామసభల్లో అభ్యంతరాలను స్వీకరిస్తున్న విషయం తెలిసిందే. ఈ ప్రక్రియ గురువారంతో ముగియనున్నట్లు అధికారులు చెబుతున్నారు. భద్రాద్రి కొత్తగూడెం జిల్లాలోని 23



మండలాల్లోని సాగు భూముల విస్తీర్ణాన్ని వ్యవసాయ శాఖ అధికారులు లెక్కతెల్లారు. నివేదిక జిల్లా అధికారి కార్యాలయానికి అందింది. వ్యవసాయ శాఖ ఉన్నతాధికారుల ఆదేశాలతో అన్ని మండలాల్లో ఏటలు, ఏకఃటలు, రెవెన్యూశాఖ సిబ్బంది గ్రామాల్లోని రెవెన్యూ సబర్ల వారిగా సర్వే పూర్తిచేశారు. వ్యవసాయానికి పనికిరాని, సాగు చేపట్టని భూముల వివరాలను నమోదు చేశారు. ఈ భూములు జిల్లా వ్యాప్తంగా 2,800 ఎకరాల్లో ఉన్నట్లు నివేదిక రూపొందించారు. దీనిబట్టి చూస్తే, గతంలో రైతుబంధు పథకం లబ్ధిదారులతో పోల్చిచూస్తే పెద్దగా మార్పులేవని అధికారుల పరిశీలనలో తేలింది. గతేడాది చివరి సీజన్ లెక్కల ప్రకారం పట్టాదారులు, అసైన్డ్ పట్టాదారులు, ఆర్&ఎఫ్ఆర్ పట్టాలన్న 3.49 లక్షల ఎకరాలకు పెట్టుబడి సాయం అందజేశారు. జిల్లా వ్యవసాయ శాఖ అధికారి ఏ.బాబురావు మాట్లాడుతూ.. జిల్లావ్యాప్తంగా సర్వేలో సాగుకు యోగ్యంగా లేని 2,800 ఎకరాల భూమిని గుర్తించినట్లు చెప్పారు. మండల అధికారుల నుంచి తాజాగా అందిన నివేదికల ఆధారంగా ఈ మేరకు ప్రాథమిక అంచనాకు వచ్చామన్నారు. గ్రామసభలు ఒకట్రెండు రోజుల్లో ముగిస్తాయి. ఇంకా ఏమైనా అభ్యంతరాలున్నా, సాగు చేయని భూములు తేలినా పరిశీలించి తుది జాబితా ప్రకటిస్తామన్నారు.



పోచారం: మేడ్చల్ మల్కాజగిరి జిల్లా పోచారం 12న హైద్రా కమిషనర్ రంగనాథ్ దివ్యానగర్ లేఅవుట్స్ను పరిశీలించారు. అక్రమ కట్టడాల నిర్మాణంపై ఆరా తీశారు. అధికారులు సర్వే చేసి ప్రభుత్వ స్థలంలో ప్రహరీ నిర్మించారని గుర్తించారు. తాజాగా శనివారం వాటి కూల్చివేతలు చేపట్టారు.



మెట్రో ప్రయాణికులకు గుడ్ న్యూస్.. ఇకపై ఇంటికి వెళ్లడం మరింత సులభం
హైదరాబాద్: ప్రయాణికులకు భాగ్యనగరం మెట్రో మరో శుభవార్త చెప్పింది. ప్రయాణికులు స్టేషన్ నుంచి గమ్యస్థానాలకు చేరుకోవడాన్ని సులభతరం చేసింది. కాలుష్య రహిత వాహనాలను మెట్రో స్టేషన్తో అనుసంధానం చేసింది. ఇకపై మెట్రో నుంచి ఇళ్లు, కార్యాలయం, కళాశాలలకు వెళ్లే వారు సొంత వాహనాలను వాడాల్సిన అవసరం లేదని స్పష్టంచేసింది. ఈ ఏ జీవ వాహనాలతో తమ గమ్యస్థానాలను చేరుకోవచ్చని హామీ ఇస్తోంది.

ప్రతి కుంభకోణం వెనక గంగుల పాత్ర ఉంది: కరీంనగర్ మేయర్



కరీంనగర్: భారాన ఎమ్మెల్యే మాజీ మంత్రి గంగుల కమలాకర్ పై కరీంనగర్ మేయర్ సునీల్ రావు తీవ్ర ఆరోపణలు చేశారు. కేంద్ర మంత్రి బండి సంజయ్ సమక్షంలో భాజపాలో చేరిన

ఆ చిత్రాలకు ఎప్పడూ ప్రభుత్వ ప్రోత్సాహం ఉంటుంది: మంత్రి కోమటిరెడ్డి

హైదరాబాద్: అర్థవంతమైన కథతో ప్రేక్షకుల ముందుకొచ్చే చిత్రాలకు తప్పకుండా ప్రభుత్వ ప్రోత్సాహం ఉంటుందని తెలంగాణ సినిమాటోగ్రఫీ మంత్రి కోమటిరెడ్డి వెంకటరెడ్డి తెలిపారు. భారీ బడ్జెట్తో సినిమా తీశామని, టికెట్ ధరలు, అదనపు పోల అనుమతి కోసం కాకుండా కథాబలం ఉన్న చిత్రాలపై సీని పరిశ్రమ దృష్టి సారించాలని సూచించారు. అలాగే వెంకటేశ్ నటించిన 'సంక్రాంతికి వస్తున్నాం' చిత్రంపై మంత్రి కోమటిరెడ్డి ప్రశంసలు కురిపించారు. చిన్న చిత్రంగా విడుదలై భారీ చిత్రాలతో సమానంగా వసూళ్లు సాధించిందన్నారు. శ్రీహర్ష కపిక్ కపూర్ జంటగా ఎస్పీ చరణ్ ప్రధాన పాత్రలో నటించిన 'లవ్ యువర్ ఫాదర్' చిత్ర టీజర్ ను మంత్రి కోమటిరెడ్డి వెంకటరెడ్డి లాంఛనంగా విడుదల చేశారు. ఈ సందర్భంగా చిత్ర నటీనటులు, దర్శక నిర్మాతలు, సాంకేతిక నిపుణులకు అభినందనలు తెలిపారు.



హైదరాబాద్: ఆదివారం నుంచి నాలుగు కొత్త పథకాలు ప్రారంభిస్తామని తెలంగాణ సీఎం రేవంత్ రెడ్డి తెలిపారు. రైతు భరోసా, ఇందిరమ్మ అట్మీయ భరోసా, ఇందిరమ్మ ఇళ్లు, రేషన్ కార్డుల పంపిణీ పథకాలను ఆదివారం ప్రారంభించనున్నట్లు చెప్పారు. ఇంటిగ్రేటెడ్ కమాండ్ కంట్రోల్ సెంటర్లో మంత్రులు, అధికారులతో ఆయన సమీక్ష నిర్వహించారు. సంక్షేమ పథకాల అమలుపై చర్చించారు. గ్రామాల్లోని లబ్ధిదారులకు ప్రభుత్వ పథకాలు అందేలా చర్యలు తీసుకోవాలని ఆదేశించారు. నిజమైన లబ్ధిదారుల్లో ఏ ఒక్కరికీ అన్యాయం జరగవద్దని సూచించారు. అనర్థులకు లబ్ధి చేకూర్చే ఆయా అధికారులపై చర్యలు తప్పవని హెచ్చరించారు. ఈ కార్యక్రమంలో డిప్యూటీ సీఎం భట్టి విక్రమార్కు, మంత్రులు తుమ్మల నాగేశ్వరరావు, పొంగులేటి శ్రీనివాసరెడ్డి, సీఎస్ శాంతికుమారి, ఉన్నతాధికారులు పాల్గొన్నారు.



హైకోర్టుకు కొత్తగా నియమితులైన నలుగురు అదనపు న్యాయమూర్తులు ప్రమాణస్వీకారం

హైదరాబాద్: తెలంగాణ హైకోర్టుకు కొత్తగా నియమితులైన నలుగురు అదనపు న్యాయమూర్తులు ప్రమాణస్వీకారం చేశారు. జస్టిస్ రేణుకా యారా, జస్టిస్ నందికొండ నర్సింగ్ రావు, జస్టిస్ ఇ.తిరుమలదేవి, జస్టిస్ బి.ఆర్.మధుసూదన్ రావుతో హైకోర్టు సీజీ జస్టిస్ సుజయ్ పాల్ ప్రమాణం చేయించారు. ఇంతకుముందు రేణుక యారా సీటి సివిల్ కోర్టు చీఫ్ జడ్జిగా, నందికొండ నర్సింగ్ రావు సీటి స్పౌల్ కాజెస్ కోర్టు చీఫ్ జడ్జిగా, ఇ.తిరుమలదేవి హైకోర్టు రిజిస్ట్రార్ జనరల్, విజిలెన్స్ రిజిస్ట్రార్ గా, బి.ఆర్.మధుసూదన్ రావు హైకోర్టు రిజిస్ట్రార్ (పరిపాలన) గా బాధ్యతలు నిర్వహించారు.

42 మంది న్యాయమూర్తులు ఉండాల్సిన తెలంగాణ హైకోర్టులో ప్రస్తుతం 26 మంది సేవలందిస్తున్నారు. ఈ నలుగురి నియామకంతో ఆ సంఖ్య 30కి చేరింది.



హైదరాబాద్: ప్రాజెక్టుల పనులు ప్రారంభించేముందు అన్ని అంశాలను పూర్తి స్థాయిలో సరిచూసుకోవాల్సిన బాధ్యత నిర్మాణ సంస్థలపై లేదా అని కాశీశ్వర విచారణ కమిషన్ చైర్మన్ జస్టిస్ పీసీ ఘోష్ ప్రశ్నించారు. టెండర్ వ్యవహారం అనవుట్లాగా ఉన్నప్పుడు వాటి గురించి ప్రభుత్వాన్ని అడగాలని.. ముందే జాగ్రత్తలు తీసుకొని ఉంటే నష్టం జరిగేది కాదని వ్యాఖ్యానించారు.

అన్యారం బ్యారేజీని నిర్మించిన ఆఫ్ఘాన్స్ సంస్థ ప్రతినిధులు నాగ మల్లికార్జునరావు, శేఖర్ దాస్..కాశీశ్వర కమిషన్ ఎదుట శనివారం విచారణకు హాజరయ్యారు. గతంలో వారు దాఖలు చేసిన అఫిడవిట్ల ఆధారంగా కమిషన్ వారిని ప్రశ్నించింది. పనులకు సంబంధించిన ఒప్పందాలు, అందులోని అంశాలు, పనుల ప్రారంభం, అలస్యానికి గల కారణాలు, తలెత్తిన సమస్యలు, తీసుకున్న చర్యలు, తదితర అంశాలపై వారిని ప్రశ్నించారు. బ్యారేజీ ప్రతిపాదిత లోకేశ్వర్ మార్గదం, భూమి అప్పగింతలో అలస్యం జరగడంతోనే పనుల ప్రారంభానికి కొంత సమయం పట్టిందని ఆఫ్ఘాన్స్ ప్రతినిధులు వివరించారు. సైట్ కు వెళ్తున్నప్పుడు మార్గం కూడా లేకపోవడంతో ఏడాది

పాటు పైవేటు వ్యక్తుల నుంచి భూములు లీజుకు తీసుకున్నట్లు తెలిపారు. ముఖ్యమైన పనులు చేసేటప్పుడు అన్ని అంశాలను పూర్తి స్థాయిలో చూసుకోవాల్సిన బాధ్యత ఉంటుందని.. కేవలం కాంట్రాక్టు, డబ్బులు వస్తున్నాయి కదా అని మాత్రమే చూసుకుంటే ఎలా అని కమిషన్ ప్రశ్నించింది. వందేళ్లు ఉండాల్సిన బ్యారేజీలో ఏడాదికే సమస్యలు ఎందుకు వచ్చాయని కమిషన్ ప్రశ్నించింది. ఈపీసీ ఒప్పందం అయి ఉంటే సర్వే సహా అన్ని అంశాలను తామే చూసుకునేవాళ్లమని ఆఫ్ఘాన్స్ ప్రతినిధులు చెప్పారు. ప్రాజెక్ట్ వర్క్ విషయమై సీటిపార్లమెంటులతో సంప్రదింపులు జరిపినట్లు సంస్థ ప్రతినిధులు తెలిపారు. ప్రకాశం బ్యారేజీ, ధవళేశ్వరం బ్యారేజీ తరహా ప్రాజెక్ట్ వర్క్ గురించి చర్చించినట్లు పేర్కొన్నారు.

సీసీ బాక్సులు దెబ్బతిన్న తర్వాత కస్టోడియన్ అధ్యయనం చేయించామని.. ఆ సిఫార్సులపై సీటిపార్లమెంటుల శాఖ ఎలాంటి చర్యలు తీసుకోలేదని వివరించారు. అన్యారం అనకట్లకు ఎలాంటి పగుళ్లు రాలేదని, ఒకసారి సీజీ సమస్య వస్తే వెంటనే గ్రౌండింగ్ చేసి అరికట్టినట్లు ఆఫ్ఘాన్స్ ప్రతినిధులు కమిషన్ ముందు తెలిపారు.



కరీంనగర్: ప్రధానమంత్రి ఆవాస్ యోజన (పీఎం ఆవాస్ యోజన) పేరుతో కేంద్రం మంజూరు చేసిన ఇళ్లకు 'ఇందిరమ్మ' పేరు పెడతానంటే ఒక్క ఇల్లు కూడా మంజూరు చేసే ప్రసక్తే లేదని కేంద్ర మంత్రి బండి సంజయ్ తేల్చి చెప్పారు. కొత్త రేషన్ కార్డులపై సీఎం రేవంత్ రెడ్డితో పాటు ప్రధాని మోదీ ఫోటో ముద్రించాల్సిందేనని అన్నారు. రేషన్ కార్డులపై ప్రధాని ఫోటో పెట్టకపోతే ఉచిత బియ్యం ఎందుకీవ్వాలని ప్రశ్నించారు. ప్రధాని ఫోటో పెట్టకపోతే పేదలకు కేంద్రమే నేరుగా ఉచిత బియ్యం అందించే అంశంపై ఆలోచన చేస్తామన్నారు. కరీంనగర్ మేయర్ సునీల్ రావు భాజపాలో చేరిన అనంతరం బండి సంజయ్ మాట్లాడారు. "ఎప్పుడు ఎన్నికలు జరిగినా కరీంనగర్ కార్పొరేషన్ భాజపాదే. కేంద్రం నుంచి నిధులు తెచ్చినా గత పద్దేళ్లలో ఏనాడూ భారాన నేతలు నన్ను పిలవలేదు. స్పార్ట్ సీటి ప్రాజెక్టుకు నేను నిధులు తీసుకొన్నా.. వాళ్లు పనులు ప్రారంభించారు. స్పార్ట్ సీటి ప్రాజెక్టు నిధులను దారిమళ్లిస్తే.. కొట్లాడి మరీ అడ్డుకున్నా. కరీంనగర్ కోసం ఎంత కష్టపడినప్పటికీ నన్ను ఏనాడూ ప్రభుత్వ కార్యక్రమాలకు పిలవకుండా దూరంపెట్టారు. మోదీ ప్రభుత్వం అందించిన నిధులతోనే కరీంనగర్లో అభివృద్ధి జరిగిందని ప్రజలకు అర్థమైంది. భారాన పాలనలో అవినీతి, అక్రమాలకు అంతులేకుండా పోయింది. మాజీ సీఎం కేసీఆర్ అడుగుజాడల్లోనే కాంగ్రెస్ ముఖ్యమంత్రి రేవంత్ రెడ్డి నడుస్తున్నారు" అని బండి సంజయ్ దుయ్యబట్టారు.

లైంగిక బంధానికి పరస్పర అంగీకారం.. దాడి చేసేందుకు లైసెన్స్ కాదు: కర్ణాటక హైకోర్టు

బెంగళూరు: పరస్పర సమ్మతితో కొనసాగినట్లే లైంగిక బంధాన్ని అత్యాచారం కింద పరిగణించలేమని కర్ణాటక హైకోర్టు పేర్కొంది. తనపై ఓ మహిళ చేసిన ఆరోపణలకు వ్యతిరేకంగా ఒక పోలీసు ఇన్ స్పెక్టర్ చేసిన పీటీషన్ పై విచారణ చేపట్టిన న్యాయస్థానం ఈ వ్యాఖ్యలు చేసింది. అతడిపై వచ్చిన అత్యాచార ఆరోపణలను కొట్టివేసింది. అశోక్ కుమార్ 2017 నుంచి సర్కిల్ ఇన్ స్పెక్టర్ గా పని చేస్తున్నాడు. నాటినుంచి ఓ మహిళతో సన్నిహిత సంబంధాన్ని కొనసాగిస్తున్నాడు. అయితే.. అతడు తనను శారీరక, లైంగిక వేధింపులకు గురి చేస్తున్నాడంటూ 2021 మేలో సదరు మహిళ పోలీస్ స్టేషన్లో ఫిర్యాదు చేసింది. తాను ఇచ్చిన కంప్లెయింట్ వెనక్కి తీసుకోకపోతే.. తన పిల్లలకు హాని చేస్తానంటూ బెదిరింపులకు పాల్పడ్డాడని ఆరోపించింది. 2021 నవంబర్లో తనను ఓ హోటల్లోకి తీసుకెళ్లి.. బలవంతంగా అత్యాచారానికి పాల్పడ్డాడని తెలిపింది. అనంతరం తనను సమీపంలోని రైస్ స్టాంప్లో వదిలివెళ్లినట్లు పేర్కొంది. ఆ తర్వాత ఈ ఘటనపై పోలీసులకు ఫిర్యాదు చేయగా, వారు కేసు నమోదు చేశారు. కాగా, తనపై మహిళ చేసిన అభియోగాలకు వ్యతిరేకంగా సర్కిల్ ఇన్ స్పెక్టర్ హైకోర్టును ఆశ్రయించాడు. దీనిపై తాజాగా విచారణ చేపట్టిన న్యాయస్థానం ఈ వ్యాఖ్యలు చేసింది. "పరస్పర అంగీకారంతో కొనసాగిన లైంగిక సంబంధాన్ని అత్యాచారంగా పరిగణించలేం. అయితే, పరస్పర అంగీకార చర్యలు అంటే మహిళపై దాడి చేయడానికి పురుషుడికి లైసెన్స్ ఇచ్చినట్లు కాదు" అని పేర్కొన్న న్యాయస్థానం ఇన్ స్పెక్టర్ పై అత్యాచార అభియోగాలను కొట్టివేసింది. కానీ, దాడి, బెదిరింపులు, హత్యాయత్నం అభియోగాలను కోర్టు సమర్థించింది. ఈ అంశంపై అతడు విచారణను ఎదుర్కోవాల్సి ఉంటుంది అని తెలిపింది.

విలేకరులు కావాలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194